



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1578/4 - 2008 දෙසැම්බර් 01 වැනි සඳුදා - 2008.12.01

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

නිවේදනයයි

බස්නාහිර පළාත් සභාවේ ප්‍රධාන අමාත්‍ය හා පළාත් පාලන විෂයභාර අමාත්‍ය ජේස්තේරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මා විසින් 1989 අංක 12 දරන පළාත් සභා (ආනුශංගික විධිවිධාන) පනතෙහි 2 වන වගන්තිය සමග කියවිය යුතු 252 අධිකාරය වන මහ නගර සභා ආඥාපනතේ 289 වගන්තිය යටතේ සාදන ලදුව 2005 ජුනි 27 වැනි දින අංක 1399/5 දරන ගැසට් පත්‍රයේ පළ කරන ලද මහ නගර සභා නගරාධිපති, නියෝජ්‍ය නගරාධිපති හා සහිකයින් සඳහා වන දීමනා වලට අදාළ නියෝග 2008.12.02 වන දින සිට ක්‍රියාත්මක වන පරිදි මෙයින් පරිච්ඡින්න කරනු ලැබේ.

රෙජිනෝල්ඩ් කුරේ,
ප්‍රධාන අමාත්‍ය හා පළාත් පාලන විෂයභාර අමාත්‍ය,
බස්නාහිර පළාත.

2008 දෙසැම්බර් මස 01 වැනි දින,
කොළඹ 07, ශ්‍රීමත් මාකස් ප්‍රනාන්දු මාවතේ,
ශ්‍රාවස්ති මන්දිරයේ දී ය.

නිවේදනයයි

බස්නාහිර පළාත් සභාවේ ප්‍රධාන අමාත්‍ය හා පළාත් පාලන විෂයභාර අමාත්‍ය ජේස්තේරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මා විසින්, 1989 අංක 12 දරන පළාත් සභා (ආනුශංගික විධිවිධාන) පනතෙහි 2 වගන්තිය සමග කියවිය යුතු 252 අධිකාරය වන මහ නගර සභා ආඥාපනතේ 289 වගන්තිය යටතේ මා වෙත පැවරී ඇති බලතල ප්‍රකාරව සාදන ලද මහ නගර සභා නගරාධිපති, නියෝජ්‍ය නගරාධිපති හා සහිකයින් සඳහා වන දීමනා වලට අදාළ නියෝග මෙයින් පනවනු ලැබේ. මෙම නියෝග 2008.12.03 වැනි දින සිට ක්‍රියාත්මක විය යුතු වේ.

රෙජිනෝල්ඩ් කුරේ,
ප්‍රධාන අමාත්‍ය හා පළාත් පාලන විෂයභාර අමාත්‍ය,
බස්නාහිර පළාත.

2008 දෙසැම්බර් මස 01 වැනි දින,
කොළඹ 07, ශ්‍රීමත් මාකස් ප්‍රනාන්දු මාවතේ,
ශ්‍රාවස්ති මන්දිරයේ දී ය.

නියෝග

1. මෙම නියෝග මහ නගර සභාවේ නගරාධිපතිවරුන්ට, නියෝජ්‍ය නගරාධිපතිවරුන්ට හා සහිකයන්ට දීමනා ගෙවීමේ නියෝග ලෙස හඳුන්වනු ලැබේ.
2. මහ නගර සභා සඳහා තේරී පත්වන නගරාධිපතිවරුන්ට, නියෝජ්‍ය නගරාධිපතිවරුන්ට හා සහිකයන්ට පහත සඳහන් අනුප්‍රමාණයන් අනුව වූ දීමනාවක් ගෙවිය හැකි වේ.

නගරාධිපති	-	රු.	15,000.00
නියෝජ්‍ය නගරාධිපති	-	රු.	10,000.00
සහික	-	රු.	7,000.00

සංග්‍රහ දීමනා මීට ඇතුළත් බව සැලකිය යුතුය.

3. (1) පහත සඳහන් අවස්ථාවන්හි දී මහ නගර සභා නගරාධිපතිවරයෙකු, නියෝජ්‍ය නගරාධිපතිවරයෙකු හෝ සහිකයෙකු යථෝක්ත දීමනා සම්බන්ධයෙන් හිමිකම් නොලබයි :

- i. දීමනා ගෙවීමට අදාළ මාසයෙහි පවත්වන ලද සභා රැස්වීම් සහ කාරක සභා රැස්වීම්වලට සහභාගී නොවීම හෝ,
- ii. කිසියම් සාපරාධී වෝද්‍යාවකට අදාළව රැඳවුම් භාරයේ හෝ සිරගතව සිටීම හෝ,
- iii. වෛද්‍ය හේතූන් මත හැර සභාවේ අනුමැතිය ඇතිව නිවාඩු ලබා සිටීම.

එසේ වුවද රැඳවුම් භාරයේ සිටි හෝ සිරගතව සිටි හෝ නිවාඩු ලබා සිටි කාලය කිසියම් මාසයකින් කොටසක් වන අවස්ථාවක දී එම මාසයේ ඉතිරි කාලය සඳහා අනුපාතිකව ගණන් බලා දීමනාවක් ගෙවනු ලැබිය හැකි ය.

3. (2) මෙම නියෝගයේ 1 ඡේදයේ (i) අනුඡේදයේ කෙසේ සඳහන් වුවද නගරාධිපතිවරයෙකු, නියෝජ්‍ය නගරාධිපතිවරයෙකු හෝ සහිකයකු රාජකාරී කර්තව්‍යයක් සඳහා විධිමත් අනුමැතියකින් යුතුව නිරත වන අවස්ථාවක සභා රැස්වීමට හෝ කාරක සභා රැස්වීමකට සහභාගී නොවීමේ හේතුව මත ඔහුගේ දීමනා අහිමි නොවිය යුතුය.